

## આકાશી ગ્રંથો પર ઈમાન

મહુનાની વસ્તીથી દૂર ‘હીરા’ નામની ગુફાના એકાંતમાં હજરત મુહમ્મદ ﷺ અલ્લાહનું સ્મરણ કરી રહ્યા હતા કે એક દિવસે અચાનક ફરિશ્તા હજરત જિબ્રિલ ﷺ પ્રગટ થયા અને કહ્યું કે હે મુહમ્મદ ! પઢો – ! મુહમ્મદ ﷺ એ જવાબ આપ્યો કે હું પઢી (વાંચી) શકતો નથી. હજરત જિબ્રિલને આપને પકડીને જોરથી ભીસ્યા અને કહ્યું કે પઢો – ! આપ ﷺ પર ધૂજારી વ્યાપી ગઈ. આપ ﷺ એ ફરી કહ્યું કે હું પઢી શકતો નથી. હજરત જિબ્રિલ ﷺ એ આપ ﷺ સાથે ગ્રણ વખત આવું જ કર્યું અને આપ ﷺ એ દરેક વખતે તેમને આ જ જવાબ આપ્યો. છેવટે હજરત જિબ્રિલ ﷺ એ કહ્યું :

﴿أَقْرَأْ بِإِسْمِ رَبِّكَ الَّذِي خَلَقَ ﴾ ﴿١﴾ الْعَلَقَ : ١

અનુવાદ : “પઢો, પોતાના રબના નામ સાથે, જેણે સર્જન કર્યું.” (સૂર: અલક, આ. ૧)

આ ઘટના પછી હજરત જિબ્રિલ ﷺ અદશ્ય થઈ ગયા. આપ ﷺ ખૂબ જ પરેશાન થઈ ગયા હતા. આપ ભયની સ્થિતિમાં ધૃજતા-કાંપતા, પરસેવાથી રેબજેબ ઘર પદ્ધાર્યા અને ફરમાવ્યું :

« زَمْلُونِي زَمْلُونِي »

અનુવાદ : “મને કંઈક ઓઠાડી દો.” (બુખારી)

આપ ﷺ ના આદરણીય પત્તી હજરત ખદીજા ﷺ એ આપને ધાબળો ઓઠાડી દીધો અને આપને સાંત્વના આપી. આ રીતે આ ભૂમિ પર અલ્લાહના અંતિમ પયગંબરની પસંદગીનો મામલો પૂર્ણ થઈ ગયો, જેથી આપ ﷺ અલ્લાહના બંદાઓને તેની બંદગી તરફ બોલાવે અને કયામત સુધી આપ ﷺ દ્વારા લાવેલ દીન (ધર્મ, જીવન-યવસ્થા) અંતિમ દીન ઠરે. આ જ પહેલી વહી (દિવ્ય પ્રકાશના) હતી એ કુર્અનની, જે આગામી તમામ મનુષ્યો માટે માર્ગદર્શનનો સ્વોત બનવાનો હતો અને હજરત મુહમ્મદ ﷺ ની નુભૂવ્યત (ઈશદૂતત્વ) માટે અલ્લાહ તરફથી એવો મો'જિઝો (ચ્યમતકાર) બનવાનો હતો કે જેના સમાન એક આયત પણ દુનિયાના તમામ મનુષ્યો મળીને પ્રસ્તુત કરી શકવાના નહોતા. આ કુર્અન આ ધરતી પર તમામ મનુષ્યો માટે માર્ગદર્શનનું એક માત્ર માધ્યમ છે. જો કે અલ્લાહ ત્રાલાલાએ આનાથી પહેલાં બીજા ગ્રંથો જુદા-જુદા આદરણીય પયગંબરો પર અવતરિત કર્યા. એક મોભિન માટે કુર્અન પર ઈમાન લાવવાની સાથે આ તમામ પૂર્વ ગ્રંથો પર પણ ઈમાન લાવવું આવશ્યક છે. અગાઉના પ્રય્યાત ગ્રંથો આ પ્રમાણે છે : તૌરાત, જબૂર, ઈજલ, ઈશ્રાહીમની પુસ્તિકાઓ. આના સિવાય પણ ગ્રંથો અવતરિત કરવામાં આવ્યા, પરંતુ તેમના નામોનો ઉલ્લેખ કુર્અનમાં કરવામાં આવ્યો નથી. અલ્લાહ તાલાનો ઈરશાદ છે :

كَانَ النَّاسُ أُمَّةً وَجَدَهُ فَبَعَثَ اللَّهُ الْبَيْنَ مُبَشِّرِينَ وَمُنْذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكُمَ بَيْنَ النَّاسِ إِنَّمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَهُمُ الْبَيْنَتُ بِغَيْرِ بَيْنَهُمْ فَهُدِيَ اللَّهُ الَّذِينَ ءَامَنُوا لِمَا اخْتَلَفُوا فِيهِ مِنَ الْحَقِّ يُإِذْنِهِ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ

البقرة: ٢١٣

અનુવાદ : “શરૂઆતમાં બધા લોકો એક જ પદ્ધતિ પર હતા. (પછી આ સ્થિતિ બાકી ન રહી અને મતભેદો ઉભા થઈ ગયા), ત્યારે અલ્લાહે નભીઓ (પયંગંબરો) મોકલ્યા, જેઓ સચ્ચાઈ માટે ખુશખબર આપવાવાળા તેમજ વિકૃતિ અને વિમુખતાના પરિણામોથી ડરાવનારા હતા, અને તેમના સાથે સત્ય પર આધારિત ગ્રંથો અવતરિત કરવામાં આવ્યા, જેથી સત્ય વિશે લોકો વચ્ચે જે મતભેદો ઉભા થઈ ગયા હતા, તેનો નિર્ણય કરે (અને આ મતભેદો ઉભા થવાનું કારણ એ ન હતું કે આરંભમાં લોકોને સત્ય બતાવવામાં આવ્યું નહોતું, ના) મતભેદો એ લોકોએ કર્યા, જેમને સત્યનું જ્ઞાન આપી દેવામાં આવ્યું હતું. તેમણે પ્રકાશિત માર્ગદર્શન પામી લીધા પછી માત્ર એટલા માટે સત્યને ત્યજને વિભિન્ન પદ્ધતિઓ ઉપજાવી કાઢી કે તેઓ પરસ્પર એક-બીજા પર અતિરેક કરવા માગતા હતા. આમ, જે લોકો પયંગંબરો પર ઈમાન લઈ આવ્યા તેમને અલ્લાહે પોતાની મરજીથી સત્યનો એ માર્ગ બતાવી દીધો, જેમાં લોકોએ મતભેદો ઉભા કર્યા હતા. અલ્લાહ જેને ઈચ્છે છે, સન્માર્ગ બતાવી દે છે.” (સૂર: બકરહ, આ. ૨૧૩)

